



גאווערנאר קעטי האקול

אויף תיכף ארויסצוגעבן: 2/8/2022

**גאווערנער האקול אנאנסירט 64 מיליאן דאלער צו העלפן אנגעשטרענגטע פאמיליעס און איבערלעבער פון שטוב געוואלדטאטן**

**פאנדעמיע עמערדזשענסי הילף פאָנד צו העלפן דעקן די קאסטן פון ווינדלעך פאר איבער 128,000 הויזגעזינדער און עסנווארג אויסגאבן פאר מער ווי 26,000 מולטי-דורות'דיגע הויזגעזינדער**

**וועט העלפן איבערלעבער פון שטוב געוואלדטאטן באצאלן פאר האַוזינג און אריבערציאונג אויסגאבן**

**פעדעראלע פינאנצירונג באשטימט פאר ניו יארקער איינגעשריבן אין פובליק הילף אדער דער סופלעמענטאל נוטרישען הילף פראגראם**

גאווערנער קעטי האקול האט היינט געמאלדן איבער 64 מיליאן דאלער אין פעדעראלע פינאנצירונג צו העלפן אנגעשטרענגטע ניו יארקער מיט קינדער, הויזגעזינדער וואס אנטהאלטן עטליכע דורות, און איבערלעבער פון שטוב געוואלדטאטן מיט זייערע אויסגאבן בשעת דער אנגייענדע קאָוויד-19 פאנדעמיע. אנגעפירט דורך דער סטעיט אפיס פון צייטווייליגע און דיסאַביליטי הילף און דער סטעיט אפיס פאר דער אפהאלט פון שטוב געוואלדטאטן, דער פאנדעמיע עמערדזשענסי הילף פאָנד וועט באזארגן איינמאליגע באצאלונגען צו העלפן מיט די קאסטן פון ווינדלעך פאר אנגעשטרענגטע פאמיליעס, דעקן עסנווארג אויסגאבן פאר הויזגעזינדער מיט סיי קינדער און סיי עלטערע מענטשן, און באזארגן העכסט-נייטיגע האַוזינג און אריבערציאונג הילף פאר איבערלעבער פון שטוב געוואלדטאטן.

”די פאנדעמיע האט אנטדעקט די אומיושרדיגע אומשטענדן וועלכע עקזיסטירן איבער אונזער גאנצער געזעלשאפט, איבערלאזנדיג פון הינטען פארוואונדליכע ניו יארקער וועלכע זענען שוין פון פריער געווען אנגעשטרענגט,“ האט גאווערנער האקול געזאגט. ”מיט די הילף פון אונזערע פעדעראלע צוזאמארבעטער, נעמט מיין אדמיניסטראציע באלדיגע שריטן צו לינדערן דעם עול פון דעם פובליק געזונטהייט קריזיס אויף אנגעשטרענגטע פאמיליעס מיט יונגע קינדער, די וועלכע שטיצן אן עלטערע פאמיליע מיטגליד אין זייער הויזגעזינד, און איבערלעבער פון שטוב געוואלדטאטן. די קריטיש-וויכטיגע פינאנצירונג וועט העלפן צענדליגע טויזנטער פאמיליעס באצאלן פאר עסנווארג און ווינדלעך, און אין דער זעלבער צייט גיבנדיג א לעבנס-מיטל פאר שטוב געוואלדטאט איבערלעבער וועלכע נויטיגן זיך אין זיך אריבערציען און האַוזינג שטיצע.“

אנגעהויבן דעם מאנאט וועט OTDA ארויסגעבן איינמאליגע באצאלונגען צו אלע פאמיליעס איינגעשריבן אין פובליק הילף אדער דער סופלעמענטאל ערנערונג הילף פראבלעם (SNAP) וועלכע האבן א קינד אונטער דריי יאר אלט. פאמיליעס וועלן באקומען 140 דאלער פאר יעדע בארעכטיגטע קינד ארויסצוהעלפן מיט די קאסטן פון ווינדלעך, מיט די פינאנצירונג ערווארטעט צו סערווירן אומגעפער 150,000 קינדער אין 128,500 הויזגעזינדער איבערן סטעיט.

צו דעקן עסנווארג קאסטן, וועט דער אגענטור ארויסגעבן איינמאליגע באצאלונגען אין אפריל פון 730 דאלער צו הויזגעזינדער איינגעשריבן אין פובליק הילף אדער SNAP, און האבן סיי אן ערוואקסענע איבער 55 און א קינד ביזן עלטער פון 17 יאר. הויזגעזינדער וועלן באקומען איינמאליגע באצאלונגען פאר יעדע בארעכטיגטע עלטערע ערוואקסענע אין דעם הויזגעזינד. אומגעפער 26,300 הויזגעזינדער זענען ערווארטעט צו באקומען די הילף.

אין ביידע פעלער וועט OTDA ארויסגעבן די באצאלונגען דירעקט צו דער הויזגעזינדיג עלעקטראניק בענעפיט טרענספער (EBT) אקאונט. די צוויי אויסטיילונגען וועלן אנטהאלטן ארום 42.8 מיליאן דאלערדיגע אין הילף פאר אנגעשטרענגטע ניו יארקער פון דער פאנדעמיע הילף פאָנד.

**OTDA אמטירנדע קאמיסיאנער דעניעל דאָבליו. טיעץ האט געזאגט,** "עס איז קיין שום פראגע נישט אז ניו יארקער זענען נאך אלץ איבערגעקוילערט פון דער פאנדעמיע, אריינגערעכנט פילע וועלכע האבן זיך געמוטשען זיך אן עצה צו געבן נאך איידער דער פובליק געזונטהייט עמערדזשענסי האט זיך אנגעהויבן באלד צוויי יאר צוריק. די פינאנצירונג וועט צושטעלן וויכטיגע קורץ-טערמיניגע פארלייכטערונג פאר פאמיליעס מיט יונגערע קינדער אדער אן עלטערע מיטגליד פון זייער הויזגעזינד אזוי ווי מיר זעצן פאר ווייטער אינאיינעם זיך צו ערהוילן פון די עקאנאמישע טומל אנגעברענגט דורך דער פאנדעמיע."

אין צוגאב וועט דער פאנדעמיע עמערדזשענסי הילף פאָנד צושטעלן 21.4 מיליאן דאלער פאר OPDV צו אדמיניסטרירן צו שטוב געוואלדטאטן סערוויס פראָוויידערס צו העלפן שטוב געוואלדטאט איבערלעבער מיט קינדער וועלכע זענען בארעכטיגט פאר צייטווייליגע הילף פאר נויטבאדערפטיגע פאמיליעס. די פינאנצירונג וועט העלפן איבערלעבער פאר די קורץ-טערמיניגע אויסגאבן פארבינדן מיט זיך אריבערציען, אריינגערעכנט רענט, יוטיליטיס, און פארריכטונגען.

**OPDV עקזעקיוטיוו דירעקטאר קעלי אווענס האט געזאגט,** "די געברויכן און קולות פון איבערלעבער איז ביים פארנט פון אונזער ארבעט צו טראנספארמירן דאמעסטיק און סעקסועלע געוואלדטאט סערוויס ליפערונג סיסטעמען צו זיין מער איבערלעבער-געאייגנט, טראומא-אינפארמירט און קולטורעל אפרופנד. איבערלעבער קענען אמבעסטן זייערע אייגענע געברויכן, און די פינאנצירונג וועט ערמעגליכן פאר סערוויס פראָוויידערס צו ארבעטן דירעקט מיט איבערלעבער, איבערהויפט שווארצע, עלטסט-געזעצענע ווי אינדיאנער שבטים א.א.וו., און איבערלעבער פון קאליר אויף תיכף נאכצוקומען יענע געברויכן און מיט בייגזאמקייט. מיר דאנקן גאווערנאר האקול פאר איר שטאנדאפטיגע איבערגעגעבנקייט צו פארמיידן שטוב-געוואלדטאטן און פאר איר פירערשאפט צו זיכער מאכן אז איבערלעבער האבן די שטיצע וואס זיי דארפן."

דרוק, ארבעטסלאזיגקייט און פינאנציעלע אנגעשטרענגטקייטן זענען נישט גורם פאר מענטשן צו בא'עוולהין זייערע הויזגעזינד מיטגלידער, אבער די פאקטארן קענען פאראורזאכן א העכערונג אין אפטיקייט און שוועריגקייט פון געוואלדטאט, און שאפן מער געפארפולע אומשטענדן פאר קרבנות, איבערהויפט ווען עס איז נאך שטערקער געמאכט מיט די געהעכערטע איזאלאציע וואס איז געקומען מיט סאציעלע אפזונדערונג. דורכאויס די שפיץ פון דער קאָויד פאנדעמיע, זענען קאָלס צו דער ניו יארק סטעיט שטוב און סעקסועלע געוואלדטאטן האטליין געשטיגן דורכשניטליך 45 פראצענט.

**קאנגרעסמאן עדריאנא עספיילאט האט געזאגט,** "היינט און יעדן טאג, שטייען מיט פאראייניגט אויף ארומצונעמען די קרבנות, איבערלעבער און פאמיליעס פון שטוב געוואלדטאטן אין ניו יארק און איבערן לאנד. שטוב-געוואלד איז דער פאנדעמיע אינערהאלב דער קאָויד-19 פאנדעמיע מיט א שטייגונג אין באריכטעטע פעלער, און איך לויב גאווערנער האקול אויף די היינטיגע אנאנסמענט צו אלאקירן איבער 64 מיליאן דאלער אין פעדעראלע פינאנצירונג צו העלפן ניו יארק פאמיליעס און איבערלעבער מיט שטוב געוואלדטאטן פארבינדענע אויסגאבן בשעת דער אנגייענדער קאָויד-19 פאנדעמיע. מיר טארן קיינמאל

נישט אויסדרייען דעם רוקן אויף פאמיליעס וועלכע געפונען זיך אין באלעסטערישע באציאונגען, און אונזער ארבעט איז ווייטער קריטיש-וויכטיג אויף אפצושטעלן די בא'עוולה'ן וואס אפעקטירט אונזערע קאמיוניטיס און פארזיכערן אז פאמיליעס האבן די שטיצע און הילפס-מיטלען וואס זיי דארפן און וואס קומט זיך זיי אזוי ווי זיי ארבעטן צו ערהוילן און איבערבויען זייערע לעבנס.

**סטעיט סענאטארקע ראקסענע פערסאוד האט געזאגט**, "די 64 מיליאן דאלער אין פעדעראלע פאנדעמיע הילף וועט צושטעלן פארלייכטערונג צו עסנווארג-אומזיכערע הויזגעזינדער, יחידים און פאמיליעס וואס מאכן מיט שטוב געוואלדטאטן, און הויזגעזינדער וואס פעלט זיי גענוג סופלייס פון ווינדלעך פאר ניי-געבוירענע און קליינע קינדער, אלע נושאים וועלכע איך האב שוין ארויסגעהויבן. א דאנק פאר גאווערנער האקול פאר איר אנגעהאלטענע מיטגעפיל און איבערגעגעבנקייט צו די מערסט נויטבאדערפטיגע פאמיליעס לענגאויס ניו יארק סטעיט. די פאנדעמיע און איר עקאנאמישע תוצאות האבן אפעקטירט ניו יארקער פון יעדע קאמיוניטי און לעבנסשטייגער."

###

נאך נייעס קען מען באקומען ביי [www.governor.ny.gov](http://www.governor.ny.gov) | ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418